



1918

מען וועט אמאל דערזעהן, וואָס האָט אָט דעם גרויסען קינכטלעך  
געמאכט אזוי גרויס: ער איז געווען אן ארכיטעקט, וואָס האָט מיט  
אלע זיינע קרעפטען געשטרעבט אריינצודרינגען אין זיין נידריגע, האַר-  
טע ווערקצייג. דאָס האָט איהם געלערענט פאַרויכטיגקייט אין לעבען;  
אָבער טאַק אַ דאַנק אָט דער געדולד האָט ער דאָס לעבען געוואונען:  
ווייל די וועלט איז צו זיין ווערקצייג געקומען.



פיוער

(אויסצוג)

עס הוישט און עס גוואלדעוועט ווי אין א שלאכט!  
עס לויפען די מענשען ארום אין דער נאכט,  
עס שרייען די גרויסע און קליינע צוואמען.  
עס איילען די מאסען צושראקען און בלאס  
און גיבען זיך איבער דער נאקעטער גאס.  
די שטאָרט ברענט, די שטאָרט איז אין פלאמען!

עס ניסט זיך פאנאנדער דער העלישער פלאס,  
עס שווימען די חורבות אין בראנדיגען ים,  
אין רויך ווערט פארוואנדעלט דאָס מענשליכע שטרעבען.  
עס שווינד'ט יעדע אָרדנונג און מיט אַ רעש  
אנטלויפען צומישטע דורך בערגער מיט אַש  
און זוכען אַ לעבען, בעשיצען דאָס לעבען.

סאָרים ראָוענפעלד.

דריי שוועסטער

אין ענגלאַנד איז דאָ אַ שטאָרט לעסטער,  
אין לאַנדאָן איז דאָ אַזאַ סמווער,  
אין סמווער שטעהען מענליך דריי שוועסטער,  
די מיידלעך — זיי קען ווער ניט ווער.

Copyright, 1918  
by  
INZEL PUB. CO.

(אויסצוג)

הויב אויף דיינע אויגען און זעה אויס'ן ים די געלאָדענע שיסען.  
און זעה אין די טונקעלע וועלדער דעם רויף פון די לאַקאָמאָסיפּען.  
און זעה, ווי זיי שוועבען און קומען געשווינד פון א גענענד א ווייטען  
און פיהרען אין אנדערע לענדער פראָדוקטען און סחורות צו בייטען.

הויב אויף דיינע אויגען און זעה די געמיינע גרויסע פאָבריקען,  
וואו אַרבייטער זענען און הובלען, און וועבען און געהען אין שטריקען,  
און שמידען און פּיילען, און טאָקען און שניצען, און גלעטען און פּוצען,  
און שאַפען די וואַרע, און שאַפען דעם רייכטהום צום מענשליכען נוצען.

און זעה די מאַשינען, די בלאַנקע, די ריעזיגע אייזערנע שקלאַפּען,  
וואָס היטען די מענשליכע כחות און העלפען די רייכטהייטער שאַפען ;  
און זעה, ווי די ווילדע, די מעכטיגע קראַפּט דער נאַטור איז בעצוואונגען,  
ווייל טיעף איז דער מענשליכער שכל אין איהרע געהיימניס געדרונגען.  
י. באַוווּשטווער.

(אויסצוג)

איך האָב זי בעמערקט ביי א נאַזלאַנטערן :  
זי איז געווען א יאָהר זיעכצעהן אַלט ;  
שוואַרצע אויגען, א שניידווייסער שטערן,  
צוואוואַרפענע לאַקען ; א שטאַרקע געשטאַלט.

נאָר איהר טואַלעט איז אַרים געוועזען.  
אויף איהר בלאַסען געזיכט, פון פּורדע פּערשטעלט,  
האָב איך מיט ביטערען טרויער געלעזען :  
קויף מיך, איך הונגער און האָב ניט קיין ברויט.

דור ערעלשטאַרט.

די קלענסטע פּערקויפּט דאָרטען בלומען.  
די מיטעלסטע — בענדלאַך פון שיף.  
און שפעט אין דער נאַכט זעהט מען קומען  
די עלטסטע, וואָס האַנדעלט . . . מיט זיך.

די אינגערע ביידע בעטראַכטען  
די עלטערע שוועסטער אָהן האַס :  
דען אלע דריי מיידלעך פּעראַכטען  
די וועלט, מיט דער שטאַרט, מיט דער נאַס.

און דאָך, ווען די קליינע צוויי קומען  
צום נעסט, וואס זיי רופּען א היים,  
בענצען זיי בענדלאַך און בלומען  
מיט טרערען, וואָס בלייבען געהיים.  
מאָררים ווינטשעווסקי.

אויף דעם וויסטען, בלאַסען הימעל  
כאַפּט זיך אויף דער קראַנקער מאָרגען,  
און די גרויסע שטאַרט כאַפּט אויף זיך  
אין דעם נעכעל גראָה פּאַרבאַרגען.

איינגעהילט אין גראָהען נעכעל,  
ריהרם זיך אויף דער לעבענס־תּהום  
און צוניסט זיך אויף די גאַסען,  
אין א כּמורנעם מענשען שטראָם.

כּמורנע ניסט און ניסט מיט מענשען,  
פּוילע, געלע ווי דער מאָרגען,  
פון די טענעמענטס צו די שעפּער,  
אין דעם נעכעל גראָה פּאַרבאַרגען.

גלייך אזוי קוקט אויף דער תּוהו,  
ווען די געלע מתים געהען,  
פון די קברים צו די גיהנום'ס  
נאָך די בייזע חיבוט־וועהען.

און פערנעמען פון חברים,  
פרעמד פון מענשען, ווייט פון נאָט,  
ווי אַ גר דאָ צווישען גרים,  
איז מיר ווייט און לעער די שטאָרט.

צו אַ מרבר וועל איך קעהרען,  
וואַנדערען פון באַרג צו טהאַל;  
כאָטש אין עכאָ נאָר צו הערען  
מיר אַן אלט־בעקאנטען קול.

דוד גאלדשטיין.

איך געה פארביי אַ ביכער קראָם,  
עס ליגט אין פענסטער דאָרט און ווינקט  
אַ נייער בוך, נאָר וואָס פון דרוק,  
ניט טייער, בלויז אַ שילינג פיער, —  
נאָר וועה, וויפיעל דאָס איז פאר מיר!  
איך האָב קיין דריטעל ניט דערפון.  
קיין דריטעל ניט דערפון...

איך ווער פארשעמט פאר זיך אליין,  
און לאָז מיר אין די נאָסען געהן,  
די וועלט, די שעהנקייטען אין איהר,  
איז ניט פאר מיר, איז ניט פאר מיר...

רארנעקי.

(אויסצוג)

אין דער ענגער גאס בעוועגט זיך  
שטיל אַ שאַטענקינד, עס שרעקט זיך:  
שוואַרצע טעג און וויסטע געכט, —  
די וועלט איז שלעכט,  
די וועלט איז שלעכט.

עזיאל פלוישטאָן.

(אויסצוג)

איך געה אין די רוישיגע נאָסען פון שטאָרט.  
די נאָכט איז בעלויכטען — ווי ליכטיג, מיינ נאָט!  
עס בלענדען די אויגען עלקטרישע ליכט,  
און פייערען שפרינגען אַרום דיין געזיכט;  
אַנאָנסען, אַנאָנסען אויף דעכער גאַנץ הויף,  
און איבער די דעכער — די פייערען אויף;  
און איינע אַ מיידעל, פון פייער געמאַכט,  
זי טאַנצט אויף אַ לייזענט, זי טאַנצט און זי לאַכט,  
און זונען און שטערען פון מענשליכע הענט — — —

אברהם ריווען.

עס רוהט דער ווילדער טאַג־נערוויש,  
די נאָסען זיינען ווייט,  
אַ בלייד־ווייסע לבנה־נאָכט  
די שטימע שטאָרט פארניסט...

די הויכע הייזער שרעקען זיך,  
פארלאָשען, טויט און שטאַר,  
עס הילכט צוריק דעם געהער'ס טריט,  
דער פוסטער טראָטואַר...

פארשוואונדען איז דעם לעבענ'ס פולס,  
דאָך קלאַפט ער ערנעץ וואו,  
צי האַסטיג־ווילד אין נעסט זון פרייד,  
צי זאַנפט אין שלומער־רוה...

און פלוצלונג האָרף... אַן אַמבולאַנס,  
די ווייסע נאָכט צוריהרט —  
האָט אימיצער דערשאַסען זיך? —  
ווער ווייט וואָס האָט פאַסירט.

יחואש.

ביי דער הויז ביי די טרעפ לינט די נויט,  
לאָזט ניט צו ניט קיין מילך, ניט קיין ברויט;  
און פון הויז, פון א צימער'ל קליין  
פערנעהט זיך א קינד אין געוויין.

און די מוטער פון קינד שלעפט זיך אום,  
שלעפט זיך אום אין די גאסען איצט שטום...

און ביים הויז ביי די טרעפ לינט די נויט,  
לאָזט ניט צו ניט קיין מילך, ניט קיין ברויט.

איז געקומען די מאמע פון גאס;  
אין איהר הארץ האָט געפלאַקערט א האָס,  
און דער קאָפּ איז געווען אזוי שווער,  
און שוין אויג איז גערונען א טרער.

י. שולער.

(אויסצוג)

נאָר הינטער מיר,  
פערשטיינערט לינט די גרויסע שטאָרט  
אין גרויע, קאלטע שאַמענס איינגעדעקט,  
און דאָ און דאָרט פון לאַמטערנע-שימער געל געפלעקט.  
און ס'פאלען מיער און שווער די טריט,  
אַס ווי געוועזען וואָלטען זיי  
פון שטאָהל און אייזען אויסגעשמירט...

גאס איין... גאס אויס.  
און ס'שפרייט די שטאָרט זיך ענדלאָזנדיג;  
א געץ פון גאסען פלאַנטערען מיך ארום  
און לאָזט מיך ניט ארויס.

ה. רויזענבלאָט.

ווי א ווילדע, א שטורמישע מיידעל מיט אייביגען אונרוה אין האַרצען,  
מיט אימפעט פון ווינט אין די לאַקען, מיט פייער פון זון אין איהר  
בלויט,

ערהויבט זיך די שטאָרט אין דער לופטען, פער'כשוף'ט אין פעלזיגע  
טהורעמס,

בערינגעלט פון ים און פון טייכען, אזויווי א קינד פון די ים'ען,  
און וועהט אין די הימלען איהר באַנער, איהר באַנער פון פרייהייט  
און גליק.

די וואסערען שיינען און גלאַנצען, דער האַפען לאַכט זוניג, בעצויבערט,  
און נענט ווילדע פליהען, ווי טויבען פון שלום, פון וואסער צום ברעג;  
עס טרובען די לאַקאָמאָטיווען, עס סאָפען די שיפלאַך און שיפּען,  
עס רודערט דאָס אייביגע שטרעכען, עס יאָגט זיך און טראָגט זיך דאָס  
לעבען, —

און אלץ ווערט פערלאַקט פון דאָס מיידעל וואָס צויבערט-פון  
פרייהייט דעם וועג.


זי הערט דעם גערויש פון די פעלקער, דעם טראַמפעל פון פרעמדע  
נאַציאָנען,

עס פליהען פון מזרח און מערב די שיפּען צו איהר נאָכאָנאַנד,  
און זי שפרייט איהר געץ אויס פון זון-שיין און וועבט-אויס א חלום  
א גלייעם,

און דריקט זיי צום האַרץ, ווי א מוטער, און זינגט-אויס דורך גליהענדע  
שטראַהלען:

„איהר זייט מיינע קינדער, און איך בין דער גייסט פון דער שטאָרט  
און פון לאַנד...

י. סלאָנים.



\*  
 א ון־שטראהל פון שלאָף האָט געוועקט מיך, —  
 האָב איך דאָס פּערשטעהן ניט געקענט:  
 ווי קומט דאָס דאָס ליכט פון די פעלדער  
 אהער צווישען אייזערנע ווענד?  
 א לופטיגער ווינד האָט גענלעט מיך, —  
 האָב איך ניט געקענט אַלץ דערנעהן:  
 ווי קומט דאָס דאָס קינד פון די פעלדער  
 אהער אין די צעלען פון שטיין?  
 א בלומען־גערוך האָט גערעגט מיך, —  
 האַלבוואָך שוין האָב איך אַלץ געטראַכט:  
 ווער האָט דאָס דאָס גליק פון די פעלדער  
 אין צימער צוטראָגען געבראַכט?

י. ראָליק.

\*  
 מויערען, שטיינערנע, פינסטערע, הויכע  
 סריכען אין פינסטערען הימעל אַרײַן.  
 אַווענד און נעבעל, עלעקטרישער שוין,  
 אויגען געצונדענע, גרויסע און בלייכע;  
 אויבען די באַהגען און אונטען טראַמווייען,  
 אויטאָמאָבילען און פרויען און פּערד,  
 מישען זיך אויס אויף דער שטיינערנער ערד,  
 מישען זיך, רודערען, פינקלען און שרייען.  
 איצטער וואָך אויף פון דיין טאָניגען דרימעל,  
 זינדיגער, בלינדער און שוואַרצער פּערלאַנג,  
 און ווי אַ פליגעל־פּלאַמיגע שלאַנג  
 רײַס זיך אַריבער דער שטאָרט ביז אין הימעל!

\*  
 כ'האָב אין מיטען טאָג אַ פּאַרהאַנג אויף מיין פענסטער אויפגעהאַנגען,  
 פון דעם טאָג און פון די מענשען האָב איך פּעסט מיין טיר פּערמאַכט,  
 און אַ בלייכער אין דער פינסטער בין איך לאַנג אַרומגעגאַנגען,  
 און די קאַלטע הענד געריבען, און צו זיך אַליין געלאַכט.

נאָכדעם בין איך לאַנג געלעגען, ווי אַ טויטער, ווי אַ טויטער...  
 (קיינער זאָל פאַר מיר ניט ווייזען זיין דערשראָקענעם געזיכט!) —  
 נאָך מיין האַרץ און מיינע אויגען פּלאַמיג, פיבערדיג, צלשפּרייטער,  
 האָבען שטומערהייט געיאָמערט נאָך געשרייען און נאָך ליכט.  
 בין איך נאָכדעם אויפגעשפרונגען, און צום פענסטער צוגעשפרונגען  
 און דעם פּאַרהאַנג אָבגעריסען, און די פענסטער אויפגעפּראַלט,  
 דאָרט אין אַווענד האָט די גאַס איהר אַלטע, אַלטע ליעד געזונגען,  
 פּייערען געפינקעלט האָבען אין דעם שטויביגען אַספּאַלט.  
 פרויען זייגען אומגעגאַנגען, און געשריען האָבען קינדער.  
 (קיינער זאָל צו מיר ניט קומען מיט קיין וויינענדיגע רייד!) —  
 און אַנטקעגען, פאַר מיין פענסטער, איז געשטאַנען שטום אַ בלינדער  
 און האָט פּויל ווין קאַטערינקע מיט זיין בלינדער האַנד גערעהט.  
 כאַני לײַב.

דרויסען רעגענט...

דרויסען רעגענט. גלאַנציג שוואַרץ און גאַס,  
 צירט אַ לאַנגע זיך פאַר מיר די גאַס.  
 מענשען איילען, כאַפּענדיג, פון ביידע זייטען,  
 ווי אַ לאַנגע, אויסגערעהטע שלאַנג פון ווייטען  
 לויפט אַ צוג פאַרביי דאָרט אויף אַ הויכער בריק.  
 איך געה אין שטראָס. און מענשען, קראַמען, אַלץ אזוי בעקאַנטע  
 און דאָך פּרעמד אזוי אַלץ בייטען זיך פאַר מיר.  
 גאַס נאָך גאַס. און אַט איז שוין דאָס פּלאַץ. און דאָרט אַרויף די טיהר.  
 שילדען נאָלרענע, און פענסטער, אַלץ אזוי בעקאַנטע.  
 כ'שטעה ביים טיהר און וואַרט. אַ מיידעל קומט: גוט־מאָרגען!  
 ס'קומען יונגע, אַלטע לייט: גוט־מאָרגען און גוט־יאָהר.  
 ס'עפענט זיך די טיהר. אַ גענער־יונג, מיט קרויזעלדיגע האַר,  
 ציהט אַרויף אונז אין דער הויך. אַ זשום — אַ פליה!  
 באַלד — מיר זיצען שוין אין יאָך, ווי פיה,  
 און ציהען, אויסגעמאַטערטע, געשפּאַנט אין שווערע זאָרגען...  
 ר. אוילשאַנד.

איך נעה אריין. און וואס איך האָב פּערנומען  
געוועזען איז עס וואונדערליך און העל,  
אָ, דאָסע פון מיין האַרצען! וואו איך בין געקומען  
איז עס געווען פאר מיר דיין קעניגליכע שוועל...

וישף לאַנדוי.

(אויסצוג)

און ווידער געהען זיי אַ גאַנצען יאָהר רעמועלבען וועג,  
און ווידער אָטמען זיי די קראַנטע לופט, און רייסען זיך אַרויף  
און פאַלען טיעף אַראָפּ, און ראַנגלען זיך, און פּאַָרען זיך צונויף  
און ציהען קינדער אויף, וואָס זיינען קראַנט און לעבען וועניג טעג —

און בויען הייזער אויף וואָס וואַסען איבער גאַכט, און וואַסען הויף  
און גאַסען ברייטען זיך און מעהרען זיך און ענג און ענגער ווערט  
און רוהלעך שרייט די לעבענס-קראַפט, און שאַפט און וואַרפט זיך  
און צושטערט,  
און הויכט זיך אויף און מישט זיך אויס מיט שטויב און אייזען-רויט  
און רויך.

און אַלע יאָגען זיך מיט אויסגעשטרעקטע הענט און טיעפער פּיין  
און בייטען הייליגקייטען אויס פאַר טרוקען ברויט, און רויט ווי גלום  
פלאַמט אויף די לוסט נאָך נאָלד און גראַבט זיך איין אין זייער  
פלייש און בלוט.  
און רוהלעך שרייט די נויט און שלינגט זיי רגע-ווייז מיליאָנען איין.

און שיפען גרויסע קומען אַלע טאָג און קומען אימער מעהר,  
און שיפען זינקען-איין; אַ וויסטער שרעק פאַלט-אָן. דער שרעק  
פּערשווינדט,  
און שיפען נייע ראַנגלען זיך אויפ'ס ניי מיט ים און ווילדען ווינד,  
און טעגליך ברענגט מען מענשען סטאָדעס-ווייז פון אומעמוס אַהער.

\*  
הערט אויס אָט די רויך מיינע, ברידער;  
האַלט שטענדיג זיך נידעריג, קליין  
און אויסגעפוצט זאָלט איהר נאָר קיינמאָל  
אויף רוישיגע גאַסען ניט געהן.

דאָרט דרעהט זיך אַרום דער ניט-גוטער  
און ס'ברענען די אויגען ביי איהם,  
אזוי ווי די אויגען פון ווייבער  
ברענען די אויגען ביי איהם.

און זעהט ער, ס'האָט ווער אויסגעפוצט זיך  
און געהט זיך פּעריסען דעם קאַפּ,  
דעם קאָזט ער פון אויב שוין ניט אָב.

ער וועט שוין מיט ווערטערלעך זיסע  
פּערפיהרען אַ שמועס מיט איהם —  
פּערלאָרען איז דער שוין אויף אייביג,  
וואָס וואַרפט נור איין בליק בלוז אויף איהם.

אָ, ברידער, איהר זייט דאָך ניט ווייבער,  
וואָס געהט איהר בערפוצטע אַרום?  
וואָס געהט איהר אויף רוישיגע גאַסען?  
וואָס קומט איהר אויף אַלעס זיך אום?

\*  
האַלב פינסטער אין טעאָטער. מיינע אויגען קוקען.  
כ'האָב דיך דערוועהן. דאָס האַרץ נעמט קלאַפען: מיינע  
פון ווייטען זעה איך, דייע אַקסלען צוקען  
און יעדער ריהר אין דיר מיר ענטפּערט: דייע.

איך ציה אַראָב דעם הוט טיף אויף די אויגען,  
און פון טעאָטער געה איך מיר אַרויס.  
די גאַכט זעהט אויס מיר ווי אַ רעגענבויען —  
אַ טויער צו אַ גרויס אונגענדליך הויז.

(אויסצוג)

נעפלאסטערט נלאט. ווי שפיגעל נלאנצט א ברייטע גאס. א פלעמעל  
 אין נלאטען שפיגעל שפיגעלט זיך, טאנצט. פון ביידע זייטען, שווער  
 און זאט,  
 מיט רויטע קארקען ברייט צולענט, ווי עמיהארצים אויפגעריכט,  
 א קייט פון ריעוען-היווער קריכט. עס שפיגעלט דאס טאנצענדיגע  
 ליכט  
 אויף מילען, מילען ווייט אוועק. פון ערגעץ מיט א ווילדען בריל  
 קומט אן א פאָהר-מאָשין. איהר אויג, א רויטער פלאס, צורייסט  
 די שפיגעל  
 פון נלאנצ און שוין — און וויערער שטיל, שא, שטיל. — —  
 פנח.

פארנאכט.

עס איז שעהן די פארנאכטיגע שעה — ס'ווערט די שטאָרט  
 פון א צארמען און ראָזיגען גאָלד-שיין פערפלייצט.  
 ס'ווערט דער גרויער אספאלט אויסגעפלאסטערט אין גאָלד,  
 יערער מיידעלשער פנים'על גלעט זיך און רייצט.  
 ס'זינגט די שטאָרט גאָר אן אנדער, אן אנדער געזאנג —  
 ס'ווערט אנטשוויגען דער אומרוה און רויש פון שאַברית.  
 אין דער ראָזינער, רגע פערנעהמט שטיל דין האַרץ  
 דעם רחמנות פון שטאָרט און איהר אומגליק און גליק.  
 ס'קלאפט דער פולס איהרער שטילער און מילדער און ווייך,  
 ווי דער ריטהם פון שטילען פערטראַכטען געזאנג.  
 ס'ליענט א וועהטאָג און חן אויף געזיכטער צוקנייטשט,  
 ס'ווערט געלייטערט דער צער אזוי שטיל, אזוי באַנג.

און וועהדנעשרייען טויזענד, נייע, וויסטע, טראָגען זיך מיט זיי.  
 און אלע זייערע בלוטען האַסען זיך, און מישען זיך צונות,  
 און ווערען קיינמאָל איינס, און ראַנגלען זיך און גיבען זיך ניט אויף.  
 און זייערע דורות רייסען זיך, צורייסען זיך און ליידען וועה.  
 און ליידען טיעפעס וועה, און נוס'ען לאַנג, און שטאַרבען קיינמאָל ניט.  
 און מיר, און מיר, די אייביגע, פון וועמעס בלוט עס שרייט ארויס:  
 מיר זיינען שטאַרק און איינזאָס-פריי און ווייט פון אלץ און אייביג-  
 גרויס;  
 מיר ווירבלען זיך אין גרויסען ווירבעל-ווירנד צוגלייך מיט אלע מיט.

און דרעהען זיך און וואַרפען זיך ווי זיי אין זעלבען קאָראָד  
 און פאלען אום ווי זיי, און שטעהען אויף און טאנצען נאָכאָמאָל —  
 און איבער אלץ צוזאַמען דונערט ווילד דאָס ליעד פון שטיין און שטאָל,  
 דאָס ליעד פון שטיין און שטאָל — דער גרויסער וואַהנזין פון דער  
 ריעוען-שטאָרט.  
 מ. ל. האַלפערן.





ס'ברענען, ציטערען שויבען געצונדערן אין נאָלד,  
ס'צינדערן אויגען זיך זוניג און געבעלדיגןראָז;  
גרויע מויערען שמייכלען געוויקעלט אין שייין  
און מיט פונקען און שטראהלען שלאָנט אָב יעדעס נאָז.  
קינדער טאנצען צום טאקט פון שאַרמאַנקעס אין גאַס,  
און די זויגקינדער טאנצען ביי מאמעס אין שוים...  
ס'נליהען אויגלעך און פלאמען די בעקלעך פערראָזט —  
עס איז שעהן די פאַרנאַכטיגע שעה — זי איז גרויס!

י. י. שוואַרץ.

אין פּאַרק.

כ'שלאָף אין פּאַרק צונויפגעקאָרטשעט אויף דער האַרטער ערד,  
כ'שפּיר די האַרטקייט פון דער גאַנצער וועלט;  
ס'הענגט דער אָסיען הימעל פינסטער איבער מיר,  
דער פּאַרק דער אויסגעראַטער איז מיין היים און מיין געצעלט.

כ'שלאָף אין פּאַרק צונויפגעקאָרטשעט אויף דער האַרטער ערד,  
ס'דעקט עמיצער אַ שוואַרצער מיך אין שוואַרצען איין;  
כ'פּיהל אויף זיך די שוואַרצקייט פון דער שוואַרצער, האַרטער וועלט —  
שטאַרקער, שטאַרקער, עלענדער זאָלסטו, מיין עלענדר, זיין!

\*

כ'ווער אַ שכור, כ'וועל טאנצען אין די גאַסען,  
הוליען מיט שכורים, פרעהען זיך אינאיינעם,  
האַקען לאָדעגס, ברעכען טהיר און פענסטער,  
יאָנען זיך נאָך קינדער, שליינדערען מיט שמיינער;

כ'ווער אַ שכור, כ'וועל טאנצען אין די גאַסען,  
מיט ביזע הינד זיך יאָנען, נאָך פערד און מענשען;  
ס'וועלען הירושען פערד, מענשען וועלען שרייען,  
די גאַסען וועלען קרעכצען מיט שרעק און ווילדען טומעל.

כ'ווער אַ שכור, כ'וועל טאנצען אין די גאַסען,  
רייסען שילדען, אומוואַרפען פאַנאַרען,  
ערנעץ אין אַן אייזען זיך צובלוטיגען, צוביילען,  
ברומען ווי אַ סיגער און וויינען ווי אַ יתום.

א. פ. דילטן.

16

א ניו יאָרקער פּריהמאָרגען.

אַזוי ווי אַ גאַסען-פּרוי, מיעד פון איהר נאַכט-רויש,  
די קליידער צוקנייטשטע, די אויגען פערשלאָפּען, —  
כאַפט אויף זיך דער מאָרגען פון נאַכטיגען וואַנדלען —  
אַ פנים מיט בלוטיגע פלעקען פערלאָפּען...

און ס'הויבט אין אַ ווינקעל פון הימעל אָן פלאמען,  
כאַלד כאַפט עס זיך אָן ווילד אין אלע פיער זייטען;  
און ס'וויקלען די פלאמען ארום הויך די מויערן,  
אַזוי ווי אַ שרפה ביי נאַכט פון דער זוייטען...

און אויף די פאַבריקען הויך שטעהען די קוימענס,  
ווי אָמענע מיילער פון רויב-ווילדע חיות;  
און יאַמערן, שרייען ווי ווילדע אלמנות,  
וואָס געהען ווילד נאָך נאָך די מענערס לויזות...

ווי קינדער צוטומעלט פון שלעכטע חלומות  
ערואכען די מענשען מיט שרעק אין די אויגען,  
מיט וואַרעמען שלאָף נאָך אויף זייערע ברעמען,  
דעם פנים מיט רויכניגע געבלען פערצויגען...

און ס'הויבען זיך שוואַרצ-כוואליעס קעפ אין די גאַסען,  
אַזוי ווי דער ים אין די נאַכטיגע שטורמס.  
און ס'שיט זיך אַראָב אויף די קעפ ווי די רונערס  
דער הילכיגער פייפען, דער רוף פון די טורעמס...

און ס'ציהען זיך איילענדיג-שנעל שוואַרצע ריייען  
געפלאַכטען פון מענשליכע זיהן און פון טעכטער.  
ס'בענלייט זיי אַ רויש און אַ קלאַפּען פון רעדער,  
ווי ס'וואַלט ווער געשטיקט זיך פון ווילדען געלעכטער...

ב. לעפּין.

17

קינעטאָגראַפֿישע בילדער.

אַט געהען זיי מיט אָנגערומטע קעפּס און שאַטענס צוויי ביים זייט,  
מיט בליקען בליצניגע, וואָס קוקען דאָ און פּאַלען ערגעץ נויט  
און זעהען אלעס אַרום דיר.  
אַט געהען זיי און שאַרען זיך ביי פּרעמדע, שאַטענדיגע וועגס,  
און וואַרפען איבער זיך געהיים מיט לאַנגע, ווינקענדיגע הענט;  
און טוליען זיך צום שלאָס פון טיר...  
אַט אַט און ביידע שאַטענען זיך צו אַ רונקעל-פּענסטער שוין.  
ס'גייט איינער זיך אַ בויג און לאָזט דעם צווייטען אויף זיין אַקסעל  
שמעהן,  
און גלייכט זיך אויס, און וואַקסט... און וואַקסט

אין הויז אין שטיבל, און שוואַרץ ליענט אויסגעלייגט די נאכט  
אויף דיל און וואַנט.  
אַ פּענסטער קרעכצט און הויבט זיך אויף, און ווייזט אַ בלייכענדיגע  
האַנט,  
אַ קאָפּ, און שפּייט אַריין אַן איינגעבוינטע, מענשליכע געשטאַלט.  
אַ וויילע שטעהט עס שטום און קאַלט. אַט שרעקען-פּול.  
אַט ווידער קאַלט.  
און הערט זיך איין צו יעדען שאַרף, און רעכענט אויס אַ יעדען קעהר,  
און לאָזט מיט בלינדע, טאַפענדיגע טריט זיך געהן אַהין, אַהער...  
אַ ליכטיגייט טאַנצט אַרויס איהם פון דער האַנט און טאַנצט צוריק  
אַריין,  
און שפּרינגט אַרויס, און שאַרפט זיך אויף אַ שטוהל, אַ טיש, אַ גלאָז  
מיט וויין,  
און וואַרפט זיך אויף אַ קליידער שראַנק און שאַרט פון איהם די נאכט  
אַרפּאַ.  
אַ ווענטעל פון אַ בעט, אַ קליינע, ווייסע האַנט... אַ בלאַנדער קאָפּ...  
אַ האַלב ענטבלויזטע ברוסט... אַ האַנט אַריינגעטוליעט ווייך אין שוים...  
דאָס בלוט שטראַמט אויף. דאָס האַרץ שלאָגט אויף. די אויגען ווערען  
פול און גרויס...  
און עמעץ רופט אין איהם: „צום בעט...“ און עמעץ שרייט אין איהם  
„אַנטלויף!“  
די ציינער קריצען אויף. די ליבען פּרעסען זיך אין קראַמף צונויף.



אַ פּולע שטוב מיט מענשען,  
און אלע רעדען, רעדען...  
און אַיך, דער באַלעכאַס פון הויז,  
אַ שטילער שטעה ביים פּענסטער,  
און בליק אין גאַס אַרויס...  
אַיך זעה אין גאַס די קינדער,  
אויף גליטשער-רעדלאַך פּאַהרען  
און אויף וועליסאָפּעדען פּיעל.  
און אלע יאַגען, יאַגען  
גאַך אַן אַטאַמאַביל...

עס רופט מיך אַב פון פּענסטער  
מיין פּרוי מיט שטילען פּאַרוואַרף.  
אַיך פּאַלג איהר אומעטיג און שטום...  
אין דרויסען פּאַהרען קינדער  
הויף גליטשער-רעדלאַך אום.



אויף דער סאָפּאַ זוך אַיך רוה  
פון דעם פּרעמד-גערעדערין,  
און אַיך הער אזוי דערביי  
קינדער טומלען ערגעץ וואו...  
קינדער טומלען ערגעץ וואו,  
טרייבען אַן אזא מיין שפּיעל...  
און דאָ רעדט מען אזוי פּיעל...  
און אַיך ליג און הער זיך צו.  
הער און שפּייכעל אזוי בלאַס,  
ביז די ברעמען פּאַלען צו.  
קינדער טומלען ערגעץ וואו...  
קינדער שפּיעלען זיך אין גאַס...

דער אַטהעם — קורץ; אַ שפּאַן... דאָס ליכט אַנטלויפט און קומט  
צוריק צוגעחן:

אַ שפּיענעל און אַ ציער־מישעל. אַ זיינער מיט אַ דימענט־שטיין.  
אַ זיינער און אַ בלאַנדער קאַפּ... אַ דימענט און אַ האַנט אין שוים...

ער נעהמט דאָס נאָלד און נעהט און שעלט... דאָס פענסטער שפּייט  
צוריק איהם אויס.  
מ. באַסין.

ציטערט אויף די קאלטע לופט  
אַ פּערצווייפעלטער נעשרעה;  
ענדיגט זיך מיט אַ געוויין  
מיט אַ מאַמע'ס יאָמער־וועה.

ווערט די נאָם פון מענשען שוואַרץ.  
ווי פּער־משפט דאָ צום טויט  
שמעהט דער שאַפּער און ווערט בלאַס  
ווי די שטיינער ווערען רויט.

קלינגט דער אַמבולאַנס: דין... דין...

א. ל. באַרשן.



שאַטענס פון די גאַסען.

שאַטענס פון די גאַסען כאַפּען זיך אַרויף אויף אַלע טרעפּ,  
ליינען זיך אויף אַלע שוועלען,  
ווערען אָנגעצונדען רויכערדיגע פּלעמלאַך וואו ניט וואָן, —  
מעהר דעם גאַנג נאָך צו פאַרשטעלען.

הייבען אָן צו קומען פון דער אַרבייט יונג און אַלט,  
גייהען — קוים די פּיס זיי ריהרען;  
טרעפּ נאָך טרעפּ, אַרויף, אַרויף, די שליסלען אין די הענט, —  
עמענען, פאַרמאַכען טירען.

דורך די שפּאַלטען פון די דילען שפּאַרט אַ ריח פון געמקעכץ,  
זאַטע פּייערען זיך צינדען;  
עמענען זיך טירען ווידער, פּיס נאָך פּיס אַראָב־אַרויף,  
גרינגע, נייע — און פאַרשווינדען...

קאַלט פּערנאַנגען איז די זון,  
בלויכערהייט צושוואַמען, —  
ווייס איך קיינער וועט שוין היינט  
אין מיין הויז ניט קומען.

אויפ'ן גאַס — מען נעהט, מען נעהט  
שטיל ווי נאָך אַ טויטען,  
צינדען זיך לאַמטערנען אָן  
אומעט צו פאַרשפּרייטען.

לאָן איך מיר אַוועק אין גאַס,  
נעה, ווייל אַלע נעהען,  
קיינעם צו דערצאָרענען,  
קיינעם צו דערפּרעהען...

ה. ליווויק.

כ'בין אין גאס ארויסגעלאפען.  
 אין א שווערען, שווארצען חלום  
 אין די גאס נאך שטיל געשלאפען;  
 מיט א וויסען טויטען פנים  
 האט די לבנה שטיל געקוקט.  
 מיט א וויסען טויטען פנים  
 האט א שאַטען זיך גערוקט.  
 און פון טירען און פון פענסטער  
 זיינען נאך מיר נאָכגעשפרונגען  
 מיט ארויסגעשטרעקטע צונגען —  
 דינע, בייניגע געשעפענסטער.

משה ווירשע.

(אויסצוג)  
 (נאך דושייבס אפגעחויטער)

עס צוקט די משוגענע וואָרענע שמאָרט.  
 איהרע לונגען זיינען — מעטאל-שטאָף.  
 איהר האַרץ איז אַ סאָפענדיגער דאָמפֿ-קעסעל.  
 די מיינען שיטען נאָלדענעם שניי איבער די דעכער.  
 די זידענדיגע לאָקאָמאָטיווען זשיפען און קרעכצען  
 מיט אַ שטאָהלערען געוויין.  
 דעלסען-זועסטער פאָכען מיט די לאַמטערנען:  
 נרין, נרין, רויט.  
 די בליצענרע לאָקאָמאָטיוו-לאָמפֿען  
 די שאַמענס פון טריבענדיגע אַרבייטער —  
 וואָס קניען אין קוילען-שטויב,  
 אין אייזען-שטויב.  
 דאָ און דאָרט רייסט זיך אַ פאָבריק-קוימען צו גאָס  
 מיט רויטער פרעכהייט, ברילענדיג, פייפענדיג, שילטענדיג  
 נלאָקען קלינגען, פייפלעך פייפען, געשרייען ציטערען.  
 און דער הימעל שטיקט זיך מיט קנויליגע וואָלקענס,  
 גליהט מיט לעבעדיגע וואָרענע בליצען.

סאָנעט.

צי זאָל איך מיך פערבאָרגען ערגעץ וואו,  
 און וויינען שטיל, דעם קאָפּ אַראָפּגעבויגען  
 און אויסווישען צוריק די מידע אויגען,  
 וואָס האָבען קיינמאָל, קיינמאָל ניט קיין רוה.

און לאָזען וואַנדערען אַוועק מיין בליק,  
 ווי ביז אַהער, אין גרויע, גרויע ווייטען,  
 און וואַרפען איהם דערנאָך אויף אַלע זייטען,  
 אין קראַנקער אונרוה יאָגען זיך נאָך גליק.

צי זאָל איך מיך אַ וואָרף טהאָן ווילד אַרין  
 אינמיטען גאָס, מיט אָנגעצונדענע אויגען,  
 און ברומען ווי אַ טיגערין פון פּיין,

די דיכענדיגע נאָזלעכער צופּלויגען. —  
 צי זאָל איך וואו פערבאָרגען זיין,  
 און וויינען שטיל, דעם קאָפּ אַראָפּגעבויגען...  
 פּראָדעל שטאַק.

אין יאָפּאָנעדישען טייַהווּ.

ביים ברוינעם באַמבוס-טישעל, אונטער מאַטען ליכט  
 פון פאַרביגע פאַפּיר-לאַמטערנעלאַך צוזייט,  
 קום איך זיך שטיל אַמאָל אַן איינזאַמער צונעהן,  
 און זיך אין שטומען לאַנג ביים שטאַרקען טייַ געגרייט.

דורך געלבען פענסטער-גלאַז אַ בלייכער אָבענדר-שיין  
 פון לייכטענרען בראָדוויי ווי דינער טיול זיך ציהט,  
 און טרוימערש און בלאַס שיינט יעדערענס געזיכט,  
 און ווי געהיים שטיל שאַרען זיך די סאַרווער'ס טרויט.

פון גידעריגען באַלאַקאָן וויגען זיך אין לופט  
 די בלויע ווינד-גלעקלאַך אין ריטהמישען גליין-גלאַז,  
 און ס'חלוס'ט אַלץ אַרום פון ווייטען מזרח-לאַנד,  
 פון טרוימערשען שטילען לאַקענרען יאַפּאַן.

א. בערגער.

יצחק רייז. = אַלע (23)


מעטאל גראניט גערויש געבראזג. געפילדער.  
אויטאמאבילען הויך-באהן. טיעף-באהן. קאר.  
בורלעסקט. גראטעסק. לעבעדיגע בילדער.  
עלעקטריש ליכט אין גרילצענדען ווירווואר.  
געזיכטער פרעמד און בליקען פיינדליך-שטאר.  
קיין שמייכלעך, קיין גוט-מארגען פריינדליך-מילדער.  
און איינזאמקייט און ניט געטרייסטער צער  
אין אַט דער דרענגעניש כאַטשישווילדער.

אין גאס.

הויז און עלעקטרישע ליכטער,  
און פרעמדע און קאלטע געזיכטער,  
געדרענג און געיעג  
און סומלענדער שרעק,  
א, לאַסיך אוועק!

אוועק! נאָר עס וואַקסט פון די שטיינער  
א שד מיט אַמאָל אויס און שטשירעט די ציינער  
אויף מיר מיט אַ בייזען געלעכטער.  
און לאַכענדיג פלעכט ער  
צוריק אין געלאַף מיך אַריין.

א. לעיעלעס.



\*

אַפּטמאָל הייבט מיין בלוט אָן שטאַרקער יאָנען;  
הער איך צימבלען, הער איך פּוּיקען שלאָנען;  
זעה איך, ווי עס לויפּען מחנות ווילדע פּערד,  
ס'וועהען גריוועס, ס'ציטערט פון די טריט די ערד;  
הער איך ווילדע ליעדער אין די גאַסען,  
קאַטערינקעס שפּיעלען, אין די מאַסען,  
ווי געשפּענסטער, טאַנצען קליינע קינדער;  
ס'לויפּען אום מיט פּאַקלען אונטערצינדער,  
ס'ברענען פייערען, — דאָס האָט דאָס לעכען  
אין זיין פּוּיק אַ זעץ גענעבען!

יודיה מרגלית.

אין פּאַרק.

היים דער טאָג, די זון זי גליהט;  
מענשען שוואַך און מענשען מייער,  
קומען רוהען אויף דער באַנק,  
זיצען אָפּ דאָרט שטונדען לאַנג.  
ווער עס איז שוין אַלט און מייער,  
ווער ס'איז יונג און אַרבייט ניט,  
ווער עס קלערט זיך פון זיין היים,  
לאָזט אַ טרעהר שטיל אין געהיים...  
ווער עס קוקט אַריין אין בלאַט  
און פּערקלערט זיך...

און אַט שמעהט אַ יונגעראַן,  
שמעהט און קוקט אויף דעם פּאַנטאָן.  
קומט אַ מוטער, טרינקט געשווינד,  
און טרינקט אָן איהר קליינעם קינד,  
און אַ פּייגעלע, מיט שרעק  
טרינקט און זינגט און פליהט אוועק...

יצחק בלום.

\*  
ס' איז אומעמיג, מיין נאָט. האָסט דרייצעהן גאַרענדיגע הייזער  
מיר צוליעב צושטעלט פון גרויסע ענגשאַפּט;  
מיר צוליעב האָסטו מיט שטויב בעדעקט די שמאַלע פענסטער  
ס'זאָל קיין זון-שמראַהל דאָרט ניט קענען גרייכען.  
כאָטש דו גילדעסט מיר אמאָהל אַ שפיץ פון „רוף“, מיין נאָט —  
דאָך איז אומעמיג מיר, נאָט.

אזוי ווי שאַמענס ציהען זיך איעדען טאָג, פריהמאָרגען  
מאסען מענשען אין די ענגע שעפער:  
יעדער מיט דעם זעלבען-אומעט, פון דעם זעלבען פנים —  
צו פערקויפּען-שווייס פאר קאלטע סענטען.  
און כאָטש איך בין פון „שאַפּ“ דערווייל נאָך פריי, מיין נאָט —  
דאָך איז אומעמיג מיר, נאָט.

ת. גומסאָן.

א טאָג אין ניו יאָרק.

א נאנצען טאָג ארומגעבלאָנדזשעט אין די גאסען;  
און וואָס האָסטו געזוכט, און וואו ביזטו געוועזען?  
האָסט עמיצען געדאַרפט, און ניט געקענט געפינען,  
האָסטו אויף קראַס-פענסטער די אויפשריפטען געלעזן.

און קומסטו אַהיים צוגעהן. די צימער-פרוי די ביזע,  
געהט אום און וואַרקעט וואָס, און ברומט און שעלט דאָר וועמען.  
פערלבענסטו זיך נאָך פריינד, וואָס דו האָסט וואו געלאָזען —  
וויילסטו צו זיי אַ לאַנגען ברעיה זיך שרייבען געהמען.

איז שווער ווי בליי דיין קאַפּ, און קענסט קיין וואָרט ניט שרייבען.  
הערסטו אַ קינד וואָס שרייט — דאָס קלאַפּען פון אַ וואַגען;  
זעהסטו אַ גרויע קאַץ צו דינע פיס זיך טוליען,  
לאָזטו זי טוליען זיך, כאָטש קענסט עס ניט פערטראַגען.

און אָט אזוי, — דו קוקסט מיט מיערע אויגען,  
און זעהסט אַ וואַנד, אַ בילד, און זעהסט אַ בעט אַנטקעגען,  
און הערסט פון האַרץ אַרויס דיין אייגען לעבען וויינען:  
נאָך גוט — דו האָסט דעם קאַפּ אוואו אוועקצולעגען.  
ל. גאַרעליק.

ער איז גענאנגען און גערעדט צו זיך אליין,  
זיין רעדען האָט מען ניט געקענט פערשטעהן;  
ער האָט נור מיט די ליפּען קוים בעוועגט,  
זיין פנים איז געוועזען בלאַס און אויפגערעגט,  
די אויגען — ווילד, צושראַקען, רויט,  
עס האָט געדוכט אין גאָס שפּאַצירט דער טוירט.  
און איז אַ פרוי געגאנגען לעבען איהם פערביי,  
האָט ער מיט האַס געגעבען גלייך אויף איהר אַ שפיי...  
און וויגענדיג זיך אָנגעהויבען ווייטער געהן.  
און מורמלען עפּיס וואָס צו זיך אליין...  
ת. גורעלסאָן.

די ליפּען טריקענען, דאָס פנים בלייך,  
די קניע זיך בויגען און דאָס האַרץ טהוט וועה;  
איין גאָס שפייט אויס — שלינגט איין די צווייטע גאָס;  
איך בייט די פיס און טראַכט ניט וואו איך געה.

פארוואָס איך טוה אזוי — און אַנדערש ניט,  
ניט פרעג מיך, מענש, דו גוטער מענש, ניט פרעג;  
איך געה, ווייל אומגעהן מאַכט מיך מיעד און גרוי;  
איך געה, ווייל געהן וואו — ווייס איך ניט קיין וועג.  
ס. קאָוונערי-גראַדסקי.

אין רושיגע נאמען.

אין רושיגע נאמען דאס איילט מען זיך  
ווי שטורעמדיגע ים'ען;  
אין רושיגע נאמען אין שטאָרטיגע,  
דאָרט טרעפט מען זיך צוזאמען.

אין רושיגע נאמען דאָרט טרעפט מען זיך  
אין לידיגע אָווענדישעה'ן,  
און נאָכדעם אין נאָנצען פערנעסט מען זיך  
ווען ס'הויבט אָן דער מאָרגען גרויען.

אין רושיגע נאמען דאָרט רעהען זיך  
אָוועק די טעג און די יאָהרען;  
אין רושיגע נאמען אין שטאָרטיגע,  
דאָרט ווערט די אונרוה געבאָרען.

א. ניפענזן.

\*

א רענען ניסט — איז אומעטיג אין הויז,  
נעה איך צום פענסטער צו אין קוק ארויס,  
עס לויפט א לוזשע ביי דער זייט פון נאס  
און פו'ס רענען דורכגעווייקט און נאס  
קומט אָן א מענש און וואַרפט א בליק אויף מיר  
און ווערט פערשוואונדען נאָהענט אין א מיהר.

א רענען ניסט און בלייד קוקט ווער ארויס  
אנטקעגען דורך א פענסטער פון א הויז, —  
ער האָט אויף עמיצען ביי זיך געוואַרט  
און דורכ'ן רענען בלייבט ער אָבענאָרט,  
און אפשר קוקט ער נאָר נלאַט אזוי  
און פיהלט, ווי איך, דעם אומעם היינט אזוי.

ז. וויינער.

אין על ביום פענסטער.

עס לויפען קוימענס, באַלקאָנען,  
א גרויער רויך, א קינדס געוויכט,  
א שמייכעל אזוי אומגעריכט,  
א בלינדע וואַנט, פון רענען גרוי,  
אנ'אומעטיגע יונגע פרוי,  
א ציטריגע עלעקטראָ-שילד,  
א צימער אין טומאן פעהילט, —  
און אלעס שווינדט און שווינדט און שווינדט,  
ווי ס'וואַלט געטריבען זיין פון ווינט...

א. אויערכאָר.

אויגען רויט, צייהנער שוואַרץ, האָר צושויערט און גרוי  
און די באַקען צולעכערט אזוי ווי א זיפ;  
שטעהט ער וואַקלענד ביים שענק, רעדט צו זיך אין דער שטיל,  
מיט א שמייכעל פערקרימט אויף זיין אונטערשטע ליפ.

און דערביי אויפ'ן ראָג זיצט אנ'אלטיטשקע פרוי  
וואַרפט איהר עמיץ א סענט פאַר איהר קרומליכען פוס.  
ניט זי בעט, ניט זי דאַנקט — ס'טהוט א צימער איהר מויל  
און א פינטעל מיט אויגען פערקלעפטע פון פלוס.

— „איילעלו“ — פערביי שענק אויפ'ן שטיין-טראַטואַר  
פיהרט א מאַמע א וועגעלע אום הין-און-הער.  
וויינט דאָס קינד אזוי הויך, בויגט זיך מאַמע און שרייט: —  
— „איילעלו! — האָסט געזויגט, כ'האָב קיין זאך דיר ניט מעהר“.

— „איילעלו, איילעלו“ — „מאָ-מאָ, מאָ-מאָ“.  
וויינט דאָס קינד און פערנעהט זיך א כליפ נאָך א כליפ.  
זיצט בעוועגלאָז די פרוי, רעדט דער שכור צו זיך  
מיט א שמייכעל פערקרימט אויף זיין אונטערשטע ליפ...  
ד. י. ביאלאָרשאַטסקי.

\*  
 די זעלבע נאָם, דער זעלבער טראַטואַר  
 די נאָכט איז אויך ווי יענע נעכט,  
 אָט איז דער לאָמפּ ביים ראַג,  
 און אָט איז שוין מיין הויז. די טרעפּ...  
 \*  
 נעדענקסט? — דו ביזט געבליבען שטעהן,  
 דערנאָך ביזטו צו מיר אַרויף;  
 אין קאַרדאָר האָט זיך דערהערט  
 פון שלאָף, אַ קינד'ס געוויין...  
 דו ביזט געבליבען שטעהן...  
 נעדענקסט?


אלגוריות

א בליץ פון פרייד האָט דורגעשניטען...

א בליץ פון פרייד האָט דורגעשניטען  
 מיין טריבע האַרץ, ווען איך האָב דיך בעגענענט;  
 נאָר ס'האָט דיין זעעל מיט נאָל געשמריטען,  
 ווען שטומערהייט מיר האָבען זיך געזענענט.

ביים ראַנד פון בערג, דורך טונקלע וועגען,  
 ביזטו, ביינאָכט, בעגלייטען מיך גענאָנגען;  
 נאָר אונטען איז אין גלאַנץ געלעגען  
 די טומאה'שטאָרט, און דיך געשלעפט מיט צוואַנגען...

מ. אַפּראַנעלל



מיט דער מאָרגען בלייבקיט...

מיט דער מאָרגען בלייבקיט,  
 בויגט זיך טיעף מיין קאָפּ;  
 קלייב די פייכטע בלעמער,  
 וואָש מיין פנים אָב.

אין די פייכטע גראָזען  
 וואָש איך זיך די שיד,  
 און די פייכטע קליידער  
 טריקען איך אויף זיך.

לאָז זיך האַלב פערשלאָפען,  
 דורך דער גרויסער שטאָרט —  
 ווי אַן עובר-בטל,  
 שעלט איך זיך און נאָט.

גרשון גראַפשמיינ.

בין יאָרק.

ווי די שטערען אויף דעם הימעל  
 אין אַ טונקעל בלויער נאָכט,  
 צינדען דייע גאָסען זיך,  
 צינדען דייע טורעמס זיך,  
 גרויסע, רוישענדיגע שטאָרט.  
 צינדען דייע טורעמס זיך,  
 צינדען דייע פענסטער זיך,  
 צינדען, ווי די שטערען זיך  
 אין אַ טונקעל בלויער נאָכט...

נחלי גראַפּ.



כיו יארק.

א, ערשטע, וואונדערליכסטע צווישען שמערט!  
דו הערשסט מיט דינע באהנען און פאבריקען  
און מויערען, טונעלען, שיפען, בריקען,  
דיין אָמעס — דאָמף און עלעקטריציטעט.

דו ציהסט און ציהסט צו זיך ווי אַ מאַנגעם  
און זויגסט ווי אַ וואַמפיר מיט דינע בליקען.  
כלייד ווי דיין הימעל פליסט פערביי פאבריקען  
און מויערען דער האָרסאָן אין זיין בעט.

ווי וואונדערליך דיין צויבער און בערוישונג!  
ווי בלינד דיין טאָג אויף דיין שטאַהל-האַרטער ברוסט!  
ווי העל דיין נאָכט, ווי אונגעזאַמט דיין לוסט!

ווי טיף דיין תהום פון טרויער און ענטווישונג!  
ווי שעהן דיין הערבסט, ווען הויך און פאַרבענדיק  
די פאליסאָדען דימלען אויף דיין טייך!

י. קיסין.

